

बैदेशिक रोजगार म्यादी जीवन बीमा सामूहिक बीमा कोष (पुल) स्थापना तथा संचालन सम्बन्धी निर्देशन, २०८१

(दोस्रो संशोधन सहित)

स्वीकृत मिति: २०८१/०४/०१

प्रथम संशोधन मिति: २०८१/११/०६

दोस्रो संशोधन स्वीकृत मिति: २०८२/०१/०५

प्रस्तावना: नेपाल बीमा प्राधिकरणबाट निर्दिष्ट बैदेशिक रोजगार म्यादी जीवन बीमा व्यवसायलाई पारदर्शी, व्यवस्थित र प्रभावकारी बनाउन सामूहिक बीमा कोष स्थापना गरी सामूहिक पुल मार्फत बैदेशिक रोजगार म्यादी जीवन बीमालेख जारी गर्न र दाबी भुक्तानी गर्न आवश्यक भएकोले,

बीमा ऐन, २०७९ को दफा ६५ र दफा १६६ को अधिकार प्रयोग गरी नेपाल बीमा प्राधिकरणले बैदेशिक रोजगार म्यादी जीवन बीमा सामूहिक बीमा कोष (पुल) स्थापना तथा संचालन सम्बन्धी निर्देशन, २०८१ जारी गरेको छ ।

परिच्छेद-१

प्रारम्भिक

१. संक्षिप्त नाम र प्रारम्भ: (१) यस निर्देशनको नाम “बैदेशिक रोजगार म्यादी जीवन बीमा सामूहिक कोष (पुल) स्थापना तथा संचालन सम्बन्धी निर्देशन २०८१ रहेको छ ।

(२) यो निर्देशन मिति २०८१ साउन १ गतेबाट जारी भएका बैदेशिक रोजगार म्यादी जीवन बीमालेखहरूमा लागू हुनेछ ।

२. परिभाषा: विषय वा प्रसङ्ग अर्को अर्थ नलागेमा यस निर्देशनमा,-

- (क) “कोष प्रबन्धक” भन्नाले सामूहिक बीमा कोषको व्यवस्थापन गर्ने पुनर्बीमा कम्पनी सम्झनु पर्छ ।
- (ख) “प्राधिकरण” भन्नाले बीमा ऐन, २०७९ को दफा ३ बमोजिम गठन भएको नेपाल बीमा प्राधिकरण सम्झनु पर्छ ।
- (ग) “बीमक” भन्नाले बीमा ऐन, २०७९ बमोजिम जीवन व्यवसाय गर्न प्राधिकरणबाट इजाजतपत्र प्राप्त जीवन बीमा कम्पनी वा लघु जीवन बीमा कम्पनी सम्झनु पर्छ ।
- (घ) “बीमित” भन्नाले बैदेशिक रोजगार म्यादी जीवन बीमा गराउने व्यक्ति सम्झनु पर्छ ।
- (ङ) # “सदस्य बीमक” भन्नाले बैदेशिक रोजगार म्यादी जीवन बीमा सामूहिक कोषमा (अनुसूची -१) बमोजिम हिस्सेदार भएको बीमक सम्झनु पर्छ ।
- (च) “सामूहिक बीमा कोष” भन्नाले दफा ३ बमोजिम स्थापित बैदेशिक रोजगार म्यादी जीवन बीमा सामूहिक कोष सम्झनु पर्छ ।

दोस्रो संशोधन २०८२ द्वारा संशोधित ।

सामूहिक बीमा कोष संचालन सम्बन्धी व्यवस्था

३. **सामूहिक बीमा कोषको स्थापना** : (१) बैदेशिक रोजगार म्यादी जीवन बीमा बापत प्राप्त हुने बीमाशुल्क र दावी व्यवस्थापन गर्न बीमकहरूद्वारा सामूहिक बीमा कोष स्थापना गरिनेछ ।
- (२) उपदफा (१) बमोजिमको कोषमा जम्मा हुने रकम यस निर्देशन बमोजिम सञ्चालन, बाँडफाँड र व्यवस्थापन गरिनेछ ।
४. **बीमालेख जारी गर्ने सदस्य बीमक**: (१) सदस्य बीमकले मात्र बैदेशिक रोजगार म्यादी जीवन बीमालेख जारी गर्नु पर्नेछ ।
- (२) उपदफा (१) को प्रयोजनको लागि सामूहिक बीमा कोषमा सदस्य हुने बीमक बैदेशिक रोजगार विभागमा सूचीकृत भएको हुनु पर्नेछ ।
- (३) उपदफा (२) बमोजिम सूचीकृत भएको सदस्य बीमक अर्को महिना देखि सामूहिक बीमा कोषमा समावेश हुनेछ ।
- (४) [#]उपदफा (१) बमोजिमको सदस्य बीमकले बीमालेख जारी गर्दा प्राप्त बीमा शुल्क दफा ६ को खण्ड (क) बमोजिमको खातामा प्रत्येक महिनाको १ गते देखि पन्ध्र गते सम्मको विवरण १६ गते भित्र र १६ गते देखि मसान्त सम्मको विवरण अर्को महिनाको १ गते भित्र जम्मा गर्नु पर्नेछ ।
५. *** कोष प्रबन्धक** : प्राधिकरणबाट ईजाजतपत्रप्राप्त प्रत्येक पुनर्बीमकले चार वर्षको लागि पालैपालो कोष प्रबन्धकको रुपमा कार्य गर्नेछन् ।
६. **कोष प्रबन्धकको काम, कर्तव्य र अधिकार**: कोष प्रबन्धकको काम, कर्तव्य र अधिकार देहाय बमोजिम हुनेछ :
- (क) बीमाशुल्क बापत प्राप्त रकम जम्मा गर्न सामूहिक बीमा कोषको छुट्टै बैंक खाता संचालन गर्ने,
- (ख) [#] बीमाशुल्क प्राप्त भए नभएको यकिन गर्ने ।,
- (ग) दफा ३ बमोजिम कोषको सञ्चालन, बाँडफाँड र व्यवस्थापन गर्ने,
- (घ) सदस्य बीमकबाट प्राप्त भएको बीमाशुल्कबाट आवश्यक समायोजन (व्याज आम्दानी, दाबी भुक्तानी) गरी मासिक रुपमा अनुसूची-१ बमोजिम बाँडफाँड गर्ने,
- (ङ) बीमाशुल्क आम्दानी, व्याज आम्दानी, दाबी भुक्तानी लगायतको हिसाब किताब पारदर्शी राख्ने,
- (च) बैदेशिक रोजगार म्यादी जीवन बीमा सम्बन्धी मासिक आय व्यय विवरण सदस्य बीमकहरूलाई पठाउने,
- (छ) बैदेशिक रोजगार म्यादी जीवन बीमा सामूहिक बीमा कोषको हिसाब किताब छुट्टै कायम गर्ने,
- (ज) बीमाङ्कीय मूल्यांकन गर्ने तथा लेखा परीक्षण गराउने ।
७. **सदस्य बीमकको कर्तव्य** : सदस्य बीमकको काम, कर्तव्य र अधिकार देहाय बमोजिम हुनेछ :-
- (क) सदस्य बीमकले बैदेशिक रोजगार म्यादी जीवन बीमालेखबाट सिर्जित दाबी भुक्तानी गर्नु पर्ने,

[#] दोश्रो संशोधन २०८२ द्वारा संशोधित ।

* पहिलो संशोधन २०८१ द्वारा संशोधित ।

[#] दोश्रो संशोधन २०८२ द्वारा संशोधित ।

(ख) [#] सदस्य बीमकले आफूले जारी गरेको बैदेशिक रोजगार म्यादी जीवन बीमालेखको विवरण (बीमालेख संख्या र बीमाशुल्क, भुक्तानी तथा भुक्तानी हुन बाँकी दाबी रकम र संख्या) प्रत्येक महिनाको १ गते देखि पन्ध्र गते सम्मको विवरण १६ गते भित्र र १६ गते देखि मसान्त सम्मको विवरण अर्को महिनाको १ गते भित्र कोष प्रबन्धक समक्ष पेश गर्नु पर्ने,

(ग) [#] बीमकले आफूले भुक्तानी गरेको दावी बापतको रकम प्रत्येक महिनाको १ गते देखि पन्ध्र गते सम्मको विवरण १६ गते भित्र र १६ गते देखि मसान्त सम्मको विवरण अर्को महिनाको १ गते भित्र कोष प्रबन्धक समक्ष पेश गर्नु पर्ने ।

८. ***व्यवस्थापन खर्च प्राप्त गर्ने:** (१) बैदेशिक रोजगार म्यादी जीवन बीमालेख जारी गर्ने सदस्य बीमकले बीमालेख जारी गर्ने देखि दावी भुक्तानी सम्मको कामको लागि व्यवस्थापन खर्च स्वरूप बीमा शुल्कको एक प्रतिशतले हुने रकम पाउनेछ ।

(२) कोष प्रबन्धकले बीमाङ्कीय मूल्याङ्कनको लागि लागेको वास्तविक खर्च सदस्य बीमकहरुमा बीमाशुल्क वाँडफाँडको आधारमा मिलान गर्नेछ ।

(३) कोष प्रबन्धकले सामूहिक बीमा कोषको पुनर्बीमाको प्रबन्ध गर्नेछ ।

९. **कोषको सदस्यता खारेज हुने:** (१) बैदेशिक रोजगार विभागमा सूचीकृत भई लगातार तीन महिनासम्म बीमालेख जारी नगर्ने बीमकको कोषको सदस्यता स्वतः खारेज हुनेछ ।

[#] (२) सदस्यता खारेज भएको र विभागमा सूचीकृत नभएको तथा यो निर्देशन पालना नगर्ने बीमकले बैदेशिक रोजगार म्यादी जीवन बीमालेख बिक्री गर्न पाउने छैन ।

१०. ***अनुसूची हेरफेर:** यस निर्देशनको अनुसूचीमा आवश्यक हेरफेर गर्ने अधिकार प्राधिकरणको अध्यक्षलाई हुनेछ ।

[#] दोश्रो संशोधन २०८२ द्वारा संशोधित ।

[#] दोश्रो संशोधन २०८२ द्वारा संशोधित ।

* प्रथम संशोधन २०८१ द्वारा संशोधित ।

[#] दोश्रो संशोधन २०८२ द्वारा संशोधित ।

[#] दोश्रो संशोधन २०८२ बाट थप गरिएको ।

अनुसूची १

निर्देशनको दफा ८ (२) संग सम्बन्धित

बैदेशिक रोजगार म्यादी जीवन बीमा सामूहिक बीमा कोषमा सदस्य बीमकको व्यवसाय बाँडफाँड तालिका

FE Allocation =>		Fixed	4.00%			4.66%			5.66%			6.66%		
S N	Life Companies	2Yrs Avg % Market share	Beginning of FY 1 (081/04/01)			Beginning of FY 2 (082/04/01)			Beginning of FY 3 (083/04/01)			Beginning of FY 4 (084/04/01)		
			Fix	Allocatio n	Total	Fix	Allocatio n	Total	Fix	Allocatio n	Total	Fix	Allocatio n	Total
1	Rastriya Beema	0.00%	4.00%	0.00%	4.00%	4.66%	0.00%	4.66%	5.66%	0.00%	5.66%	6.66%	0.00%	6.66%
2	National Life	6.57%	4.00%	2.63%	6.63%	4.66%	1.98%	6.64%	5.66%	0.99%	6.65%	6.66%	0.01%	6.67%
3	Nepal Life	17.27%	4.00%	6.91%	10.91%	4.66%	5.20%	9.86%	5.66%	2.61%	8.27%	6.66%	0.01%	6.67%
4	LIC Nepal	0.00%												
5	MetLife	0.00%												
6	Asian Life	5.07%	4.00%	2.03%	6.03%	4.66%	1.53%	6.19%	5.66%	0.77%	6.43%	6.66%	0.01%	6.67%
7	IME Life	12.44%	4.00%	4.98%	8.98%	4.66%	3.74%	8.40%	5.66%	1.88%	7.54%	6.66%	0.01%	6.67%
8	Sun Nepal	30.32%	4.00%	12.13%	16.13%	4.66%	9.13%	13.79%	5.66%	4.58%	10.24%	6.66%	0.01%	6.67%
9	Reliable Nepal	5.81%	4.00%	2.32%	6.32%	4.66%	1.75%	6.41%	5.66%	0.88%	6.54%	6.66%	0.01%	6.67%
10	Citizen	4.70%	4.00%	1.88%	5.88%	4.66%	1.41%	6.07%	5.66%	0.71%	6.37%	6.66%	0.01%	6.67%
11	SuryaJyoti	10.09%	4.00%	4.04%	8.04%	4.66%	3.04%	7.70%	5.66%	1.52%	7.18%	6.66%	0.01%	6.67%

^३ दोश्रो संशोधन २०८२ द्वारा संशोधित ।

12	Sanima Reliance	7.24%	4.00%	2.90%	6.90%	4.66%	2.18%	6.84%	5.66%	1.09%	6.75%	6.66%	0.01%	6.67%
13	Himalayan	0.00%	4.00%	0.00%	4.00%	4.66%	0.00%	4.66%	5.66%	0.00%	5.66%	6.66%	0.00%	6.66%
14	Prabhu Mahalaxmi	0.48%	4.00%	0.19%	4.19%	4.66%	0.14%	4.80%	5.66%	0.07%	5.73%	6.66%	0.01%	6.67%
15	Guardian Micro	0.00%	4.00%	0.00%	4.00%	4.66%	0.00%	4.66%	5.66%	0.00%	5.66%	6.66%	0.00%	6.66%
16	Crest Micro	0.00%	4.00%	0.00%	4.00%	4.66%	0.00%	4.66%	5.66%	0.00%	5.66%	6.66%	0.00%	6.66%
17	Liberty Micro	0.00%	4.00%	0.00%	4.00%	4.66%	0.00%	4.66%	5.66%	0.00%	5.66%	6.66%	0.00%	6.66%
Total		100.00 %	60.00 %	40.00%	100.00 %	69.90 %	30.10%	100.00 %	84.90 %	15.10%	100.00 %	99.90 %	0.10%	100.00 %

1. Fixed % of allocation will be 4 % for 1st Year, 4.66 % for 2nd Year to all members, 5.66% for 3rd year and 6.66 % for 4th Year. Afterward equal sharing to all members.
2. Based on new enrollment or removal of membership above allocation Percentage will change accordingly.
3. Pool Manager will update & circulate the allocation of percentage on monthly basis if any changes due to membership changes.
4. Remaining % after fixed allocation will be distributed to the members based on last two year's FE business market share.
5. Fractional unallocated % in equaling year is distributed among FE Policy issuing members to make 100%.